

சாராம்சம்: இனிய குழந்தைகளே, இறை சேவைக்காகப் பயன்படுத்துவதன் மூலம் உங்களிடமுள்ள அனைத்தையும் தகுதிவாய்ந்த முறையில் பயன்படுத்துங்கள். தொடர்ந்தும் கல்லூரி சார்ந்த வைத்தியசாலைகளைத் திறந்திடுங்கள்.

கேள்வி: நீங்கள் சிவபாபாவுடன் மிகவும் ஆழமானதும், கனிப்பூட்டுவதுமான எந்த உறவுமுறையைக் கொண்டிருக்கின்றீர்கள்?

பதில்: சிவபாபா உங்களுடைய தந்தை என்றும், அவர் உங்கள் குழந்தை என்றும் நீங்கள் கூறுகின்றீர்கள். தந்தையே குழந்தையாகவும் இருக்க முடியும் என்பது மிகவும் ஆழமானதும், கனிப்பூட்டும் உறவுமுறையாகும். அவரை உங்கள் குழந்தையாக நீங்கள் கருதுகின்றீர்கள். ஏனெனில் நீங்கள் முற்றாக உங்களை அவரிடம் அர்ப்பணித்துள்ளீர்கள். முதலில் உங்கள் முழு ஆஸ்தியையும் நீங்கள் அவரிடம் கொடுக்கின்றீர்கள். சிவபாபாவைத் தமது வாரிசு ஆக்குபவர்கள் 21 பிறவிகளுக்கான ஆஸ்தியைப் பெறுகின்றார்கள். அக்குழந்தை (சிவபாபா) கூறுகின்றார்: எனக்கு உங்கள் செல்வம் வேண்டாம். ஸ்ரீமத்தை நீங்கள் பின்பற்றினால் நீங்கள் உங்கள் இராச்சியத்தைப் பெறுவீர்கள்.

பாடல்: தாயே, ஓ தாயே, நீங்களே முழு உலகிற்கும் பாக்கியத்தை அருள்பவர்!

ஓம் சாந்தி. 'ஓம் சாந்தி' என்று கூறியவர் யார்? சரூரம் கூறியதா அல்லது ஆத்மா கூறினாரா? குழந்தைகளாகிய நீங்கள் இதனை மிகவும் நன்றாகப் புரிந்துகொள்ள வேண்டும். ஒன்று ஆத்மா, மற்றையது சரூரமாகும். ஆத்மா அழிவற்றவர். ஆத்மா தனது சொந்த அறிமுகத்தைக் கொடுக்கின்றார்: ஆத்மாவாகிய நான் ஒரு புள்ளியாவேன். அவ்வாறே, பரமாத்மாவான தந்தையும் தனது சொந்த அறிமுகத்தைக் கொடுக்கின்றார். அதனாலேயே அவர் பரமாத்மா என்று அழைக்கப்படுகின்றார். ஏனெனில் அவர் அனைவரதும் தந்தை ஆவார். நீங்கள் அனைவரும் கூறுகின்றீர்கள்: ஓ பரமாத்மாவான பரமதந்தை! ஓ கடவுளே! இவ்விடங்கள் அனைத்தும் புரிந்து கொள்ளப்பட வேண்டும். இதில் குருட்டு நம்பிக்கை என்ற கேள்விக்கு இடமில்லை. மக்கள் கூறுபவை அனைத்தும் உண்மையில்லை, கடவுளைப் பற்றி அவர்கள் கூறுவனவும் பொய்யே. கடவுளே சத்தியமானவர். அவர் உங்களுக்குச் சத்தியத்தைக் கூறுகிறார். ஆனால் அவரைப் பற்றி மனிதர்கள் கூறுவதெல்லாம் பொய்யாகும். ஆகையாலேயே சத்திய உலகை ஸ்தாபிக்கின்ற தந்தை சத்தியம் என்றும் அழைக்கப்படுகின்றார். பாரதம் சத்திய உலகமாக இருந்தது. தந்தை கூறுகின்றார்: நானே சத்திய உலகை ஸ்தாபித்தேன். அந்த நேரத்தில், பாரதத்தைத் தவிர வேறு எந்தத் தேசமும் இருக்கவில்லை. உண்மையான தந்தையால் மாத்திரமே இவை அனைத்தையும் உங்களுக்குக் கூற முடியும். முன்னர், ரிஷிகள், முனிவர்கள் அனைவரும் கூறினார்கள்: 'எங்களுக்குப் படைப்பவரான கடவுளையும் தெரியாது, படைப்பின் ஆரம்பம், மத்தி, இறுதியையும் தெரியாது'. அவர்கள் 'நேற்றி, நேற்றி' (இதுவும் அல்ல அதுவும் அல்ல) என்று கூறுவதுண்டு. எவராலும் கடவுளின் அறிமுகத்தைக் கொடுக்க முடியாது. தந்தையால் மட்டுமே தனது அறிமுகத்தைக் கொடுக்க முடியும்: நான் உங்கள் தந்தையாவேன். என்னால் மட்டுமே வந்து புதிய உலக ஸ்தாபனையை மேற்கொண்டு, சங்கரரின் மூலம் பழைய உலக விநாசத்தைத் தூண்ட முடியும். நான் பிரம்மாவின் மூலம் புதிய உலகைப் படைக்கின்றேன். நான் மாத்திரமே எனது உண்மையான சொந்த அறிமுகத்தைக் கொடுக்கின்றேன். என்னைப் பற்றி மக்கள் கூறுவது அனைத்தும் பொய்யே. எவருக்குமே வந்தவர்களையும், சென்றவர்களையும் தெரியாது. சத்திய உலகின் இலக்ஷ்மியும் நாராயணனுமே அதிமேலானவர்கள்;. அவர்களே மேன்மையான புதிய உலகின் அதிபதிகளாக இருந்தார்கள். எனினும் அத்தகைய உலகை ஸ்தாபித்தவர் யார்? அதற்கு அவர்களை அதிபதிகள் ஆக்கியது யார்? எவருக்கும் இது தெரியாது. சுவர்க்க ஆஸ்தியை முன்னர் பெற்றவர்களின் புத்தியில் மாத்திரமே இது நிலைத்திருக்கும் என்பதைத் தந்தையும் அறிவார். அவர்களும் பாடுகின்றார்கள்: 'நீங்களே தாயும் தந்தையும், நாங்கள் உங்கள் குழந்தைகள் என்பதால் நாங்கள் அளவற்ற சந்தோஷத்தை உங்களிடமிருந்து பெறுகின்றோம்'. இவ்வாறு அவர்கள் யாரிடம் பாடுகின்றார்கள்? தமது லௌகீகப் பெற்றோரிடமா அல்லது பரலோகப் பெற்றோரிடமா? இந்தப் புகழ் லௌகீகப் பெற்றோருக்கு உரியதாக இருக்க முடியாது. இப்புகழ் சத்தியயுகத்தைச் சேர்ந்தவர்களுக்காகவும் இருக்க முடியாது. நீங்கள் இந்தத் தாய், தந்தையிடமிருந்து அளவற்ற சந்தோஷத்தையும், 21 பிறவிகளுக்கான இராச்சிய பாக்கியத்தையும் பெறவே இங்கே வந்திருக்கின்றீர்கள். கடவுளே படைப்பவர் என்பதால் தாயும்; அவருடனேயே இருக்க வேண்டும். இங்கே, குழந்தைகளாகிய நீங்கள் தாய் தந்தையிடம் வந்திருப்பதாகக் கூறுகின்றீர்கள். இங்கே குருமார்கள், சாதுக்கள் போன்றோர் எவரும் இல்லை. தந்தை கூறுகின்றார்: நீங்கள் மூண்டும் ஒருமுறை என்னிடமிருந்து சுவர்க்க ஆஸ்தியைப் பெறுகின்றீர்கள். சத்தியயுகத்தில், இலக்ஷ்மியும் நாராயணனுமே ஆட்சிசெய்தார்கள். அனைவரும் ஸ்ரீ கிருஷ்ணர் மூது அன்பு கொண்டிருக்கின்றீர்கள். ஆனால் அவருக்குச் சமமாக இராதையிடம் அன்பு கொண்டிருக்காதது ஏன்? இலக்ஷ்மியும் நாராயணனும் தமது குழந்தைப் பருவத்தில் யாராக இருந்தார்கள் என்பது எவருக்குமே தெரியாது. இராதையும் கிருஷ்ணரும் துவாபர யுகத்தில் இருந்ததாக மக்கள் நினைக்கின்றார்கள். மாயையான இராவணன் அவர்களின் புத்தியை முற்றாகச் சரூபித்துள்ளான். நீங்களும் முன்னர் கற்புத்தியுடையவராகவே இருந்தீர்கள். பாபா உங்கள் புத்தியைத் தெய்வீகம் நிறைந்ததாக ஆக்கியுள்ளார். ஒரேயொரு தந்தை மாத்திரமே உங்கள் புத்தியைத் தெய்வீகமானதாக ஆக்குகின்றார். சுவர்க்கத்தில் தங்க மாளிகைகள் இருக்கும். ஆனால் இங்கோ தங்கம் மட்டும் அல்ல, போதியளவு செப்பும்

இல்லை. அவர்கள் இப்பொழுது செப்பில் நாணயங்களைச் செய்வதில்லை! அங்கே, செப்பிற்கு எப்பெறுமதியும் கொடுக்கப்படுவதில்லை. இங்கே, சிலரின் சொத்து புதைக்கப்பட்டதாகவும், சிலரது சொத்துக்கள் ஆட்சியாளர்களால் சுவீகரிக்கப்பட்டது என்றும் நினைவு கூரப்படுகின்றது. நிச்சயமாக இது மூண்டும் இடம்பெற வேண்டும். உண்மையிலேயே தாயும் ஏற்பட்டது. விநாசமும் உண்மையில் இடம்பெற்றது. அது நிச்சயமாகச் சற்றேனும் வித்தியாசமில்லாது 5000 வருடங்களின் முன்னர் இடம்பெற்றதைப் போன்றே மூண்டும் இடம்பெற வேண்டும். தேவ இராச்சியம் மூண்டும் ஒருமுறை ஸ்தாபிக்கப்படுகின்றது. நான் குழந்தைகளாகிய உங்களுக்கு இராச்சியத்தைக் கொடுக்கின்றேன். இப்பொழுது நீங்கள் ஒவ்வொருவரும் கற்பதிலிலேயே அது தங்கியுள்ளது. அரசரும் அரசியுமான இலக்ஷ்மியும் நாராயணனும்; சத்தியயுகத்தின் பிரஜைகளும் எங்கிருந்து வருகின்றார்கள் என்பதைப் பற்றி நீங்கள் சிந்திக்க வேண்டும். அவர்கள் தமது இராச்சியத்தை எங்கே பெற்றார்கள்? அவர்கள் அதனை ஒருவரிடமிருந்து ஒருவர் பெற்றார்களா? சந்திர வம்சம் அதனைச் சூரிய வம்சத்திடமிருந்து பெற்றுக் கொண்டதா? பின்னர் அதனை விகாரம் நிறைந்த அரசர்கள் சந்திர வம்சத்திடமிருந்து பெற்றார்கள். அதன் பின்னர் காங்கிரஸ் அரசாங்கம் அதனை அரசர்களிடமிருந்து பெற்றுக் கொண்டது. இப்பொழுது இராச்சியங்கள் எதுவும் இல்லை. இலக்ஷ்மியும் நாராயணனும் சவர்க்க அதிபதிகளாக இருந்தார்கள். அத்துடன் எட்டு வம்சங்கள் இருந்தன. அதன்பின்னர். திரேதாயுகத்தில், இராமர் சூதையின் இராச்சியம் இருந்தது. அதன்பின்னர் மாயையின் இராச்சியம் ஆரம்பமானது. விகாரம் நிறைந்த அரசர்கள் விகாரமற்ற அரசர்களுக்கு ஆலயங்களைக் கட்டி அவர்களை வழிபட ஆரம்பித்தார்கள். பூஜிக்கத் தகுதியானவர்கள் பூஜிப்பவர்கள் ஆகினார்கள். இப்பொழுதோ விகாரம் நிறைந்த அரசர்கள் எவரும் இல்லை. புதிய உலகின் வரலாறு மூண்டும் இப்பொழுது இடம்பெறும். தந்தை புதிய உலகிற்காகவே இராஜ்யோகத்தைக் கற்பித்தார். நீங்கள் எல்லையற்ற தந்தையிடமிருந்து உங்கள் ஆஸ்தியைப் பெற வேண்டும். தமது பரீட்சைகளில் சித்தியெய்துபவர்கள் ஒவ்வொரு கல்பத்திலும் உயர்ந்த அந்தஸ்தைக் கோருவார்கள். இது ஒரு கல்வியாகும், சூதை கற்கும் இடமாகும். உண்மையில், இது இறை தந்தையின் பல்கலைக்கழகம் என்றே அழைக்கப்பட வேண்டும், ஏனெனில் பாரதம் இதனுடாகச் சவர்க்கம் ஆகுகின்றது. எனினும், அனைவரும் இவ்விடயத்தைப் புரிந்துகொள்கின்றார்கள் என்றில்லை. இன்னமும் காலம் உள்ளது. நீங்கள் மேலும் முன்னேறும்போது, உங்கள் செல்வாக்கு அதிகரிக்கும். சிவபாபா மாத்திரமே இவை அனைத்தையும் விளங்கப்படுத்துகின்றார். அவரை நீங்கள் சிவபாபா அல்லது குழந்தையான சிவன் என்று எவ்வாறு அழைத்தாலும் சிவனே தாயும் தந்தையும் ஆவார். கடவுள் சிவன் தாயாக இல்லாதிருந்தால், நீங்கள் ஏன் 'நீங்களே தாயும், நீங்களே தந்தையும்' நாங்கள் உங்கள் குழந்தைகள்' என்று அழைத்தீர்கள்? புத்தி இவ்விடயங்கள் அனைத்தையும் பற்றிச் சிந்திக்கின்றது. கடவுள் சிவனே தந்தையும் தாயும் ஆவார். சிவபாபாவிற்கு ஒரு தாய் உள்ளாரா? சிவன் உங்கள் குழந்தையா? சிவபாபா உங்கள் தந்தையும், உங்கள் குழந்தையும் என்று கூறுபவர்கள் உங்கள் கரங்களை உயர்த்துங்கள்! இவை மிகவும் களிப்பூட்டும் ஆழமான விடயங்கள். தந்தையே எவ்வாறு குழந்தையாகவும் இருக்க முடியும்? உண்மையில் கிருஷ்ணர் சூதையைப் பேசவில்லை. அவர் அவரது பெற்றோரின் ஏக புத்திரர் ஆவார். சத்தியயுகத்தில் ஒரு பாணையை உடைத்தல் என்று கேள்விக் கே இடமில்லை. சிவனே சூதையைக் கூறினார். உங்களை அவரிடம் நீங்கள் அர்ப்பணித்ததால், நீங்கள் அவரை உங்கள் குழந்தையாகவும் கருதுகின்றீர்கள். உங்கள் முழு ஆஸ்தியையும் நீங்கள் அவரிடம் கொடுக்கின்றீர்கள். நீங்கள் பாடுவதுண்டு: 'சிவபாபா, நீங்கள் வரும்போது, எங்களை உங்களிடம் நாங்கள் அர்ப்பணிப்போம்'. தந்தை கூறுகின்றார்: 'நீங்கள் இப்பொழுது என்னை உங்கள் வாரிசாக ஆக்கினால் நான் உங்களை 21 பிறவிகளுக்கு எனது வாரிசு ஆக்குவேன். ஒரு லௌகீகக் குழந்தை உங்களிடம் உள்ள அனைத்தையும் எடுத்துக் கொண்டு அதற்கு மாறாக எதனையுமே உங்களுக்குக் கொடுப்பதில்லை. ஆனால் இவர் எவ்வளவு கொடுக்கின்றார் என்று பாருங்கள்! ஆம், உங்கள் குழந்தைகள் போன்றோரை நீங்கள் பராமரிக்கலாம். ஆனால் நீங்கள் ஸ்ரீமத்தைப் பின்பற்ற வேண்டும். இக்காலத்தைச் சேர்ந்த குழந்தைகள் தமது பெற்றோரின் செல்வத்தைப் பயன்படுத்திப் பாவச்செயல்களை மாத்திரமே செய்வார்கள். இக்குழந்தை கூறுகின்றார்: 'நீங்கள் செல்வத்தை என்னால் எவ்வாறு பயன்படுத்த முடியும்? நான் உங்களுக்கு ஓர் இராச்சியத்தைக் கொடுப்பதற்காகவே வந்துள்ளேன். நீங்கள் ஸ்ரீமத்தைப் பின்பற்றுங்கள். 21 பிறவிகளுக்கு நீங்கள் யோகத்தின் மூலம் நல்ல ஆரோக்கியத்தையும், கற்பதன் மூலம் இராச்சியத்தையும் பெறுவீர்கள். அத்தகைய கல்லூரி சார்ந்த வைத்தியசாலையை நீங்கள் ஆரம்பிக்க வேண்டும். சிவபாபாவே அருள்பவர். நீங்கள் எனக்குக் கொடுத்தவற்றை நான் எவ்வாறு பயன்படுத்த முடியும்? ஆம், கடவுளின் சேவைக்காக நீங்கள் அவற்றைப் பயன்படுத்துவதற்கு நான் வழிகாட்டுகின்றேன். ஆகையால், ஸ்ரீமத்தைப் பின்பற்றுங்கள்! நீங்கள் அனைத்தையும் ஸ்ரீகிருஷ்ணரின் பெயரிலேயே அர்ப்பணித்தீர்கள். எனினும், அவர் ஓர் இளவரசரே. அவர் பட்டினியாக இருக்கவில்லை. சிவபாபா பிரதியுபகாரமாக அதிகளவை உங்களுக்குக் கொடுக்கின்றார். கடவுள் உங்களுக்குப் பக்திக்கான பலனைக் கொடுக்கின்றார். அவர் துன்பத்தை அகற்றிச் சந்தோஷத்தை அருள்பவர். வேறு எவராலும் உங்களுக்குச் சற்கதி அருள முடியாது. நான் குழந்தைகளாகிய உங்களுக்குச் சற்கதி அருள்கின்றேன். 'அச்சா, பாபா, எங்களை சூழிவிற்கு அழைத்துச் செல்வது யார்?' ஆம், குழந்தைகளே, இராவணன் பிரவேசித்தபோது, அனைவரும் இராவணனின் வழிகாட்டல்களைப் பின்பற்றியதால், அவை உங்களைச் சூழிவுக்கு இட்டுச் சென்றன. இராவணனின் வழிகாட்டல்களைப் பின்பற்றுவதால், நீங்கள் முற்றிலும் களங்கம் அடைந்துள்ளீர்கள். இப்பொழுது, நான் உங்களை மேன்மையானவராகவும். சவர்க்க அதிபதிகளாகவும் ஆக்குகின்றேன். இங்கே எதனைச் செய்தாலும் அதனை நீங்கள் அசுர வழிகாட்டல்களுக்கு ஏற்பவே செய்கின்றீர்கள். இப்பொழுது, நீங்கள் தேவர்களாக விரும்பினால், ஏனைய அனைவரிடமிருந்தும் உங்கள் உறவுமுறைகளைத் துண்டித்து என்னுடன் மாத்திரம் ஓர் உறவுமுறையைக் கொண்டிருங்கள். நீங்கள் என்னுடைய வழிகாட்டல்களை எந்தளவிற்கு பின்பற்றுகின்றீர்கள் என்ற அடிப்படையிலேயே உயர்ந்ததோர் அந்தஸ்தைப் பெறுவீர்கள். நீங்கள் கற்காதிருந்தால், நீங்கள் பிரஜைகளின் மத்தியிலும், ஒரு குறைந்த அந்தஸ்தையே பெறுவீர்கள். நீங்கள் ஒருமுறை

ஞானத்தைச் செவிமடுத்து, அதனைக் கிரகித்தாலே சுவர்க்கத்திற்குச் செல்வார்கள். ஆனால் குறைந்த அந்தஸ்தைப் பெறுவார்கள். நாளுக்கு நாள், பல குழப்பங்கள் இடம்பெறும்போது, இதுவே அந்த நாட்கள் என்பதை மக்கள் புரிந்துகொள்வார்கள். எவ்வாறாயினும், அவர்கள் அதிகக் காலம் தாழ்த்தி வருவதால், அவர்களால் உயர்ந்ததோர் அந்தஸ்தைப் பெற முடியாது. யோகம் செய்யாது உங்கள் பாவங்களை உங்களால் அழிக்க முடியாது. இப்பொழுது இது அனைவருக்குமான தீர்வுக் காலமாகும். உங்கள் கர்மக் கணக்குகளை நீங்கள் தீர்க்க வேண்டும். இங்கே, உங்கள் செயல்கள் பாவகரமானவையாகும். ஆனால் சத்தியயுகத்தில் உங்கள் செயல்கள் நடுநிலையாகும். அனைவரும் நிச்சயமாகச் செயல்களைச் செய்கின்றார்கள். எவராலும் செயல்கள் செய்யாது இருக்க முடியாது. ஆத்மா கூறுகின்றார்: 'நான் இச்செயலைச் செய்கின்றேன். களைப்படைவதால், இரவில் நான் ஓய்வெடுக்கின்றேன். நான் இவ் உறுப்புக்களில் இருந்து என்னை வேறாகக் கருதியவாறே உறங்கச் செல்கின்றேன்'. அதுவே உறக்கம் என்று அழைக்கப்படுகின்றது. தந்தை கூறுகின்றார்: 'ஓ ஆத்மாவே, நான் கூறுவது எதையும் கிரகியுங்கள். உங்கள் குடும்பத்துடன் இருக்கும்போதே கற்றிடுங்கள். கற்பதனால் நீங்கள் உயர்ந்த அந்தஸ்தைக் கோருவார்கள். நீங்கள் தூய்மையாகாது விட்டால், இந்த ஞானம் உங்கள் புத்தியில் நிலைத்திருக்க மாட்டாது. மாயை உங்கள் புத்தியைத் தூய்மையற்றதாக்குகின்றாள். ஆகவே பாபா தூய்மையாக்குபவர் என்று அழைக்கப்படுகின்றார். அவர்கள் கூறிக் கொண்டிருக்கின்றார்கள்: 'நீங்களே எங்கள் தாயும் தந்தையும், நாங்கள் உங்கள் குழந்தைகள்'. எவ்வாறாயினும், நீங்கள் நடைமுறையில் அவ்வாறு இங்கே அமர்ந்திருக்கின்றீர்கள். இலகு இராஜயோகத்தின் சக்தியினால் நீங்கள் 21 பிறவிகளுக்குச் சுவர்க்கத்தின் அதிபதிகள் ஆகுவார்கள் என்பதை நீங்கள் அறிவீர்கள். இதன்பொருட்டே, நீங்கள் இங்கே வந்துள்ளீர்கள். பக்தி மார்க்கத்தில், நீங்கள் பாடுவதுண்டு, ஆனால் இப்பொழுது நீங்கள் பாடுவதை நிறுத்தியுள்ளீர்கள். நீங்கள் இவ்வாறு சுவர்க்கத்திலும் பாடுவதில்லை. ஆனால் நீங்கள் மீண்டும் பக்தி செய்ய ஆரம்பிக்கும் போது பாட ஆரம்பிப்பீர்கள். தந்தை கூறுகின்றார்: நான் உங்கள் தாயும் தந்தையும் ஆகி, உங்களைச் சுவர்க்கவாசிகள் ஆக்குகின்றேன். அதன்பின்னர் மாயை உங்களை நரகவாசிகள் ஆக்குகின்றாள். இது ஒரு நாடகமாகும். இதனைப் புரிந்துகொண்டு, மரணிப்பதற்கு முன்னர் தந்தையிடமிருந்து உங்கள் ஆஸ்தியைப் பெற்றுக் கொள்ளுங்கள். தவறினால், உங்கள் இராச்சியப் பாக்கியத்தை நீங்கள் இழப்பீர்கள். தூய்மையற்றவர்களால் ஓர் ஆஸ்தியைக் கோர முடியாது. அவர்கள் பிரஜைகளில் ஒருவராகவே ஆகுவார்கள். அவர்களின் மத்தியிலும் அந்தஸ்து வரிசைக்கிரமமாகவே உள்ளது. தந்தை கூறுகின்றார்: மரண உலகில் இதுவே உங்கள் இறுதி பிறவி. இப்பொழுது எனது வழிகாட்டல்களைப் பின்பற்றினால் உங்கள் படகு கரையேறும். இதில் குருட்டு நம்பிக்கை என்ற கேள்விக்கு இடமில்லை. ஒரு கல்வியில் ஒருபொழுதும் குருட்டு நம்பிக்கை இருக்க முடியாது. பரமாத்மா உங்களுக்குக் கற்பிக்கின்றார். நம்பிக்கை இல்லாது உங்களால் எவ்வாறு கற்க முடியும்? நீங்கள் கற்கும்போது, மாயை தடைகளை ஏற்படுத்துவதால் நீங்கள் கற்பதை நிறுத்துகின்றீர்கள். ஆகையாலேயே வந்தவர்கள் ஞானத்தால் வியப்படைந்து, அதனைச் செவிமடுத்து, உரையாடிய பின்னர் பாபாவின் உறவைத் துண்டித்துக் கொண்டனர் என்று நினைவுகூரப்பட்டுள்ளது. இருப்பினும், அவர்களுக்கு அன்பு இருப்பதாலேயே அவர்கள் வந்து பாபாவைச் சந்திக்கின்றனர். தந்தையின் குழந்தையாகிய பின்னர் தாம் அவரை விட்டுச் சென்றதற்காக அவர்கள் பின்னர் வருந்துவார்கள். இங்கிருந்து நீங்கிச் சென்று மாயைக்கு உரியவர்கள் ஆகுபவர்கள் அதிகளவு தண்டனையை அனுபவம் செய்ய நேரிடும். அத்துடன் அவர்களின் அந்தஸ்தும் அழிக்கப்படுகின்றது. அவர்கள் கல்பம் கல்பமாக தமது இராச்சியப் பாக்கியத்தை இழக்கின்றார்கள். நீங்கள் தண்டனையை அனுபவம் செய்து, பிரஜை என்ற அந்தஸ்தைக் கோருவதில் என்ன நன்மையுள்ளது? பலரும் வந்து தந்தை கூறுவதை நேரடியாகச் செவிமடுக்கின்றார்கள். பின்னர் அவர்கள் தமது நாளாந்த நடவடிக்கைகளில் ஈடுபடும்போது அவரை மறக்கின்றார்கள். காமம் என்ற வாளைப் பயன்படுத்துதலே முதந்தரமான பாவமாகும். ஆகையாலேயே நீங்கள் என்றுமே அழுக்கான தூய்மையற்ற ஆடைகள் ஆகக்கூடாது என்று தந்தை கூறுகின்றார். தந்தை வந்து அனைவரது ஆடைகளையும் கழுவுகின்றார். அவர் மாத்திரமே தூய்மையற்ற ஆத்மாக்களைத் தூய்மையானவர்கள் ஆக்குகின்றார். சத்தியயுகத்தில், எவருமே தூய்மையற்றவர்களாக இருக்க மாட்டார்கள். நீங்கள் தந்தையிடமிருந்து உங்கள் ஆஸ்தியைப் பெற்று உலக அதிபதிகள் ஆகுவீர்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாபாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாரம்சம்:

1. நீங்கள் இப்பொழுது ஸ்ரீமத்தைப் பின்பற்றி இராவணனது வழிகாட்டல்களைத் துறக்க வேண்டும். ஏனைய அனைவரிடமிருந்தும் உங்கள் புத்தியை அகற்றி அதனை ஒரேயொருவரிடம் மாத்திரம் இணையுங்கள்.
2. நீங்கள் நிச்சயமாகப் புத்தியில் நம்பிக்கை வைத்துக் கற்க வேண்டும். எத்தடைகள் காரணமாகவும் நீங்கள் தந்தையைக் கைவிடக்கூடாது. யோகத்தினூடாக நல்ல ஆரோக்கியத்தைப் பெற்று, கற்பதன் மூலம் இராச்சியத்தையும் பெறுங்கள்.

ஆசுவாதம்: நீங்கள் தூய்மையின் மகத்துவத்தைக் கிரகித்துத் தூய்மையான பணிகளைச் சதா மேற்கொள்வதன் மூலம் ஓர் அதிமேன்மையான விசேட ஆத்மா ஆகுவீராக.

சாதாரண ஆத்மாக்கள் தங்களில் தூய்மையைப் பதியச் (உறுதியாக்கும்) செய்யும் பொழுது, அவர்கள் மகாத்மாக்கள் என அழைக்கப்படுகின்றனர். தூய்மை மகத்துவமானது. தூய்மை பூஜிக்கப்படத் தகுதிவாய்ந்ததாகும். பிராமணர்களின் தூய்மை புகழப்படுகின்றது. மேற்கொள்ளப்பட வேண்டிய ஒரு மங்களகரமான பணி ஒரு பிராமண மத குருவினால் நடாத்தப்படுகின்றது. பெயரளவில் மாத்திரமே பல பிராமணர்கள் உள்ளார்கள். ஆனால் நீங்களோ உங்கள் பெயருக்கேற்ப பணிகளை மேற்கொள்ளும் விசேட

ஆத்மாக்கள் ஆவிகள். தந்தையின் நினைவிலிருந்து செயலைப் புரிவதால், நங்கள் விசேடமானவர்கள் ஆகுகின்றீர்கள். இதனாலேயே நங்கள் விசேட செயல்களைப் புரிகின்ற, அதிமேன்மையான விசேட ஆத்மாக்கள் ஆவிகள்.

சுலோகம்:

நங்கள் ஆத்மாக்கள் அனைவருக்கும் சந்தோஷத்தின் அனுபவத்தைக் கொடுப்பதே ஒரு மாஸ்டர் சந்தோஷத்தை அருள்பவர் ஆகுதலாகும்.

---ஓம் சாந்தி---